



తల్లి

“అవనీంద్ర”



ప్రేమ వ్యాయంలో అనేక వింతకోర్కెలు కలుగుతుంటాయి. ప్రేమి భార్య గా నున్నప్పుడు కలిగే కోరికలు పెరు. ‘తల్లి’ గా నున్నప్పుడు కలిగే కోర్కెలు పెరు. మధ్యలో కలిగే అనేకపరిణామాలవల్ల కూడా ప్రేమివృత్తి మారుతూఉన్నప్పటికీ కేవలం తల్లి గా కలిగే కోర్కెలు ఎప్పుడూ ఒకటే; ఆకాశం ఎప్పుడూ నిర్మలంగానే ఉంటుందికాని ఆ పప్పు డప్పుడు మేఘా వృత్తమై, కల్లోలంగా ఉన్నట్లు కనిపిస్తుంది అంతే.

ఆ రోజున ఉమ ఇంట్లో ఒక్కతే ఉండిపోయింది. అంకితులూర్వం ఆత్మ గారు ఇంట్లో తనతోపాటు ఉన్నా తను విరామంగా తన దురవస్థనుగూర్చి, విచారించుకొని దుఃఖించే అసస్ ఆరోజుకిగాని కుదరలేదు. వంటఇంట్లో తన భర్త శివరావుకి ఇష్టమైన కూరచేస్తూ, ఏదో ఆలోచిస్తూ, తన విధినిగూర్చి తిట్టుకొని, ఊరికే కళ్లనీళ్లు

కార్చుతోంది. అంత చిన్న వయస్సులో సున్న తనకు ఆత్మగారి హృదయం తెలవలేదు. మొదట్లో తను కాపరానికి వచ్చిన రోజుల్లో తనను స్వంతకూతురు లాగా చూస్తూవచ్చేటప్పటికీ, నిజంగా తను అదృష్టవంతురాలననుకుంది. తన రోజులు దివ్యంగా గడిచిపోతయ్యారుకుంది. “ఆత్మ గారు తల్లి ఎట్లా అవుతుంది? ఆత్మగారు ఆత్మగారే. తల్లి తల్లి!” అది తేలిపోయింది. చేసేదేంలేక, కోడంటికమే తనకు వ్రాసి పెట్టి ఉండనుకొని ఊరికే కుదిలిపోయింది. “ఆత్మగారు ఒకింటి కోడలేకదా!” అనే సంజేహంమాత్రం ఆమెకు ఆపపుడప్పుడు కలగకపోలేదు. అయితేమాత్రమేం? ఈ విధింగా ఆ చిన్నహృదయం దుఃఖంతో నిండిపోయింది. తెల్లవారకముందే లేవాలి. ఇంటిపాచిననిలంతా చెయ్యాలి. బట్టలుత కాల్చి. అంటు తోమాలి. మల్లూ మడికట్టు కోవాలి వంట తయారు చేయాలి

వేళకీ. ఆ పప్పు డు తింగురంగా అంటూ ఆత్మగారు మడికట్టు కోవచ్చి, “ఆ కూర అల్లా చేశావేం? దీంట్లో ఉప్పు ఎక్కువవేసి తగుతెట్టావ్. దాంట్లో కారమే లేదు. ఛీ! ఛీ! చెధవవంట. చెయ్యమని ఎవ్వరేడ్చారు?” అని ప్రతిదాంట్లోనూ తప్పులు ఏర్పడుతుంటే మట్టి మాట్లాడకుండా కొడుకుకు పెట్టి, తను తిని బైటకు వెళ్ళిపోతుంది!

మొదట్లో, క్రొత్తగా కాపరానికి వచ్చినప్పుడు ఆత్మగారు కామేశ్వరి ఉమమీద ప్రేమ కురిపించేది. ప్రేమే తనుగా పుట్టిందా అనే భ్రమ కలిగింది! కాని హఠాత్తుగా మారిపోయింది. ఇది ఉమ కర్మం కాలేదు. కాకపోగా చాలా బాధపడుతున్నట్లుంది. “ఏం! నేనేం తప్పు చేస్తున్నాను. అన్నీ సరిగా నేలపట్టుకీ చేస్తున్నానే! ఏవనీ పాడుచేయటంలేదే! మరింకెందుకు నామీద అంత మంటలు!” శివరావుకు ఈవిషయం చెబుదామనుకున్నా చెప్పి లాభం లేదనుకుంది. ఎందుకంటే, శివరావు, తనమధ్య, ఆత్మగారిమధ్య పెరిగిపోతున్న ఈవైవిధ్యపు పట్టును గ్రహించాడా, కల్పించుకోకండా ఊరుకుంటున్న సంగతి తనకు తెలుసు!

అవిధంగా మనస్సులో ఊహలని తలపోసుకుంటూ కూరతయారుచేసింది. వంట ఇంట్లోకి ఎవరో వస్తున్నట్లు, పాదాల చప్పుడువల్ల గమనించింది. వెంటనే అవచ్చేది తనభర్తనని గ్రహించింది. హృదయం ఆనందంతో ఉప్పొంగింది. ఒళ్లంతా గగుర్పొడిచింది. నూత్యనిమందు మంచువిధంగా తన దుఃఖం ఒక్కమాటు కరిగిపోయింది! వెంటనే తనకళ్ల వెంట నున్న నీటిచుక్కల్ని, చెంకుతో తుడుచుకొని, మైలసరుకొని, నిలుచుంది. శివరావు రావటం, తన ఆత్మ కామేశ్వరి గమనించినా, ఆవిడ మామూలుగానే ఏవిధమైన మనశ్చలనంలేకండా అల్లా ఉండిపోయింది. శివరావు వంటఇంటి తలుపు తెరిచి, గడప మీద నిలబడి, సానురాంగా భార్యను చూచి చిరునవ్వునవ్వాడు. ఉమకూడా, వెంటనే తన భర్తయొక్క గాఢానురాగనూచనకు కృతజ్ఞతగా చిరునవ్వు నూచించింది. లేదో, కామేశ్వరి వెంటనే రానేవచ్చింది వంట ఇంట్లోకి! ఆమెను చూడంగానే ఉమ ముఖం మల్ల గ్రస్తమయింది. శివరావు ఇది గమనించకపోలేదు. దొడ్లోకి వెళ్లి భోజనాని కని కాట్టాచేతులూ కడుక్కున్నాడు కామేశ్వరి కొడుకుకు పీటవేస్తూ, “ఉమా ఇహ చాలుగాని నేను వాడికి వడ్డెస్తాను

నువ్వెళ్ళి, దొడ్లో, తడిపేసిపెట్టినబట్టలు ఉతికి, పిండి ఆరవేయి...ఉం." అని హాంకరించింది.

ఉమ నావిధంగా ధిక్కరించి, కామేశ్వరి అన్నపుపల్లెం అందుకుంది. ఉమకు కడుపులో మంటుమండింది, తన అత్తగారి హుంకారాన్ని నిరాకరించుదామని అనుకుంది కాని ఆమెకు చేయలేనని కూడా తెలుసు. అక్కజేమాట్లాడకండా నిలుచున్న భర్తకు తన చూపుల ద్వారా విన్నవించుకొంది. చేతులు కడుక్కొని తడిని ధోవతిచెంబుతో తుడుచుకుంటున్న ఉమ శివరావు ప్రేమ దృక్పథాల ద్వారా సాంత్యంపొంది, నీళ్లగదిలోకి వెళ్లి పోయింది.

కాని ఉమకు దుఃఖం ఆగకపోయింది. పంపుదగ్గర నిలుచోని ఊరికే కళ్ళనీళ్లు కార్పింది. 'అత్తగారు నాయెడల ఇంత క్రూరంగా ఎందుకుండాలి? నాభర్తకు నేను ప్రేమమీర భోజనం పెట్టుకుందామనుకుంటే, తను ఎందుకు అడ్డురావాలి? నాభర్తకు నేను అన్నంపెట్టుకోటం తప్పింది?' అని మనస్సులో వాపోయింది. పంపునీళ్లు తమకు కాదన్నట్టుగా, తొట్టిలో పొర్రుపోతున్నయ్. ఉమ అక్కజే చతికిలబడి మోకాళ్ళలో తన ముఖాన్ని దాచుకొని ఎక్కిఎక్కి ఏడ్చింది. ఆ ఏడ్పులు ఆమె శరీరాన్నే కదిలించేసినయ్! ఎప్పటికప్పుడు సరిక్రొత్తగా అత్తగారి ఈ సడింపులు హుంకారాలు తన స్మరణకుచచ్చి తన హృదయాన్ని కలచివేస్తున్నయ్. "చచ్చి స్వర్గాన ఉన్న నా తల్లిని ఎప్పుడూ ఆడిపోసుకుంటుంది! గోవులాటి మనిషికదా నాతల్లి!"

కామేశ్వరి ఎప్పుడూ ఉమతల్లిని లెక్కలేనన్ని తిట్లు తిట్టేది. ఉమని ఇంటిపనుల్లో సరిగ్గా తరిఫీగు చెయ్యలేదని ఆడిపోసేది. అయినా ఉమకు తెలుసు. తన తల్లి ఎల్లా తనను పెంచినో, ఎలా పెద్దదాన్ని చేసిందో! తను పోతూపోతూ, దూరపు బంధువైన కామేశ్వరి తన కొడుకును చేసుకుంటానని తనను స్వయంగా కోరితే ధన్యరానని, ఆమెచేతిలో పెట్టింది తనకు. ఉమ శివరావును చూచింది. ప్రేమించింది. కామేశ్వరి ప్రేమనుకూడా చూరగొంది. ఇక తమ ఆమెకోడలు అయితే, ఇక ఏవిధమైన కష్టాలండవనీ అంతా ముఖం, స్వగతుల్యమనీ గాలిమేడలు కట్టింది. ఆమెకు కామేశ్వరి మొదటికోజులలో, స్వంతకూతురుమాదిరిగా

తనను ప్రేమించిన ప్రతిసన్ని వేశమూ కళ్ళకు కట్టినట్లు గుర్తుకు వచ్చినవి. కాని అదంతా ఒక ముఖస్వప్నం మాదిరయింది. ఉమ నిజంగా ఉదారురాలు. సింధుహృదయం, కోపం ఆమెకు శత్రువు. అత్తగారు తనను అల్లా కోసిపెడుతున్నా పల్లెతుమాట అని ఎరుగదు - ఉమ కళ్లనీళ్లు తుడుచుకొని బట్టలు ఉతికే పనిలో నిమగ్నురాలైంది.

ఈలోగా శివరావు నెమ్మదిగా భోజనం చేశాడు. అతనికి తెలుసు ఈ ఉభయాల వైవిధ్యము. కాని ఏం చేయటానికి తోచలేదు. తనకే ఆరం కావటంలేదు - అంత ప్రేమగా ఉన్న తల్లి, తన భార్య. నావిధంగా ఇప్పుడు ఎందుకు కంటగిస్తోందా? "ఇంకా ఉమ చిన్న పిల్లగాదా! అందులో అతిసాధ్య. అల్లాంటి పుడు తను ఎల్లాచెబితే అల్లా నడుచుకుంటుండే. మరెందుకీ ఆభాసంతా? అశునికమైన ముఖంతో తన భార్యవంట ఇల్లు విడిచిపోతూ తనుచూచింది, ఇప్పటికీ తన హృదయాన్ని కలచివేస్తోంది.

కామేశ్వరి కొడుకు శివరావు భోజనం చేస్తూంటే, అతన్ని ఊరికే అదేపనిగా పరిశీలించింది. పూర్తిగా మారిపోయాడు పెళ్లి అయిననాటినుంచీ! ఆమె పొరిగింటి స్నేహితురాలు రత్నమ్మ, చెప్పినవిషయం నిజమేఅయింది, తను మొదట్లో ఏమిటో ఆనకున్నది. 'ఉమ శివరావును లోబరుచుకుంది ఇంత కొద్దికాలంలో! దీని పని పట్టినాను. నన్ను ఆ ఆసరామానుకొనేగా ఈవిధంబుగా కంటగించుకుంటున్నది! ఉళ్ళో దీనికి తగినవాళ్ళే ఉన్నారు. వాళ్ళలక్ష్యమా చేయి? అత్తగారినీ, మొదట్లో బుట్టలో పెట్టి అమ్ముతోంది! రేపు నాగతి అంతే అవుతుంది. నేను సరియైన చర్య తీసికోకపోతే లాభం లేదు. నేను అలసినస్తే, రేపు నానెత్తినే ఎక్కతుంది! దాంట్లో సందేహం ఏం లేదు. మొక్కవంకం దే మ్రానై వంగనా అని ఊరికే చెప్పలేదు!!" కామేశ్వరి మళ్లా కొడుకువైపు చూచింది. మళ్లా చూచింది! పుత్రవాత్సల్యంతో నిండిన తన హృదయాన్ని, తన కోడలు నిర్లాక్షణ్యంగా కాలదన్నుతున్నట్లు భావించింది. తన కొక్కగా నొక్కడు! భర్త పోయినప్పణ్ణించి శివరావును అతిగా రాబంగా పువ్వుల్లో పెట్టిపెంచింది. అలాటి ప్రేమని ఒక్కసారిగా తను ఎలా చదులుకుంటుంది. మధ్య ఈ ఉమ ఎవరు?

"ఉమా! నేను ఏం చేయాలో తోచక సతమతమవుతున్నాను. నాకు తెలుసు నువ్వు పడుతున్న బాధ. మా అమ్మ ఇంత కఠినంగా మారిందేమా అని ఆలోచిస్తున్నాను. మొదటి కోజుల్లో ఇల్లా ఉండేదా? నిన్ను నా కన్న ఎక్కవరా చూస్తూవచ్చిందికదా! మఱి ఇంతలో ఇంత మా చేయిటి?" అని శివరావు ఆరాత్రి ఉమతో ఏం చెయ్యవలసింది, బుడ్డి దీపపు గుడివలుగులో దీప్తంగా ఆలోచిస్తున్నాడు. అతనికి తనతల్లిపరివరనంతా తెలుసు. దీనికి కారణభూతురాలైన పొరుగింటి రత్నమ్మ అని కూడా తెలుసు. కాని తనేం చేయలేకపోతున్నాడు తన తల్లి చేతిలో తను కీలుబొమ్మ. ఆమెయాజమాన్యంలో, చిన్నతనంలో తండ్రి పోయినప్పట్లుంచి పెరిగాడు. తను కోరినప్రకారం తను ప్రేమించిన ఉమనిచ్చి పెళ్ళిచేసింది. మొదట్లో అనుమానించటానికి వీలేనంత ప్రేమగా ఉంది తన భార్యయెడల. ఇప్పుడు ఆమె తన భార్యను సరిగ్గా చూడటం లేదని, తల్లిని ఎల్లా తిరస్కరించగలడు? అతనికి ఉమ చెప్పిన ఊహయే ప్రస్తుతము కర్తవ్యంగా తోచింది. తనను పుట్టింటికి కొంతకాలంపాటు పంపించ' మంది...

"ఉమా! నాస్థితి నీకు అర్థమయిందికదా. నేను బుద్ధిపూర్వకంగా తల్లి హృదయాన్ని బాధించలేదు. ముఖ్యంగా నేను ఆమెను తల్లిగా ప్రేమించటంలేదని అనుమానిస్తున్న సమయంలో! కాబట్టి ఇప్పుడు నేను కొంచెం తెలివిగా ప్రవర్తించాలి. నిన్ను ఇప్పుడు మీ నాన్నగారింటికి పంపించటం ఇష్టం లేకపోయినా పంపించితీరాలి. అంతకన్న చేయదగిందేమీ కనిపించటంలేదు. అందుకు నన్ను తుమిస్తావుకదా" అన్నాడు శివరావు.

"నాకుమాత్రం ఇష్టంఅంటారా అల్లా చెయ్యటం? అయితే మీరమాత్రం నన్ను అప్పుడప్పుడు చూడటానికి వస్తూండండేం. అల్లా మిమ్మల్ని నేను తరచుచూచే భాగ్యాన్ని కలిగించుకుంటాను... నా కోరిక చెల్లిస్తారా?" అంది ఉమ.

"అయ్యో! తప్పకండా. నిన్ను చూడకండా ఒక్కక్షణమైనా ఉండగలనా ఉమా? అవిషయం నీకు తెలియదూ. అబ్బా! ఈ ఎడబాటు నేను ధరించలేను. అయినా భరించాలి. తప్పదు" అన్నాడు శివరావు.

"నేనుమాత్రం ఉండగలనా చెప్పండి. విధి మనల్నిద్దరి ఇల్లా దూరంచేస్తోందని ఎంతో దుఃఖపడిపోతున్నాను. ఏమో కొంతకాలం

అయినతరువాత మీ అమ్మగారు నన్ను పూర్వం మాదిరిగా ప్రేమిస్తారేమో?" అన్నది ఉమ.

"అల్లాగే కోరుకుందాం ఉమా! లేకపోతే మనం కలిసిఉండటం ఎల్లా సంభవిస్తుంది?"

ఉమా శివరావులు నిశ్చయించుకొన్న ప్రకారం, మరుసటిరోజు, శివరావు ఉమను ప్రయాణం కట్టమన్నాడు. తల్లితో చెప్పాడు. తల్లి ఒప్పుకుంది. ఆమె వెళ్లి స్నేహితురాలు రత్నమ్మతో సంప్రదించింది. "మల్లా నీకొడుకుని నీవాడుగా చేసికోవటానికి ఇదే సమయం" అనికూడా చెప్పింది. ఉమ ప్రయాణమై వెళ్లిపోతుంటే, అయ్యో వెడుతున్నావా? అని కూడా అనలేదు. ప్రాణం కుదలుబడినట్లయింది, బండి ఆగిపోయింది. తిరుగగానే. కాని శివరావుమనస్సు తనేమి గ్రహించింది? అతను ఒక పెద్ద వేడి నిట్టూర్పు విడిచాడు.

శివరావు అన్నప్రకారం, ఉమదగ్గరికి తరచు వెడుతూవచ్చాడు. ఉమ తేమాన్ని గూర్చి చెబుదామని ఎన్నోసార్లు ప్రయత్నించగా, తల్లి కామేశ్వరి, ఆ ప్రసంగాన్ని తప్పిస్తూ వచ్చింది. అందువల్ల శివరావు చేయదగింది లేక మాట్లాడకండా ఉరుకున్నారు. కామేశ్వరికిమాత్రం శివరావు మల్లా తనవాడయాడనిమాత్రం అమితమైన సంతోషం లేకపోలేదు! భార్యవిషయం పూర్తిగా మరిచిపోయి మామూలుస్థితికి వస్తాడని ఆశపడింది.

కాని తను ఎంతవాత్సల్యాన్ని చూపిస్తున్నా ఎంత కుఖాన్ని తల్లిగా అతనికి ఇస్తున్నా ఏదో లోపం ఉన్నట్లు ఆమె కనిపెట్టింది. ఎప్పుడూ ఏదో చికాకుతో, మనోవ్యాకులంతో ఉన్నట్లు గమనించింది... కారణం తెలుసుకో ప్రయత్నించింది. కాని లాభంలేకపోయింది. క్రమంగా అతను భోజనం సరిగా చేయటం మానివేశాడు. చిక్కిపోవటం మొదలెట్టాడు! కామేశ్వరి గాభరాపడింది. అతనిని బాధిస్తున్న విషయ మేమిటా అని బాగా ఆలోచించింది. చాలాసార్లు అడిగింది కూడా. కాని అతను చెప్పలేదు. దాంతో ఆమెమనస్సుకూడా కలుక్కమంది. ఏంచేయాలో తోచలేదు. ఒక రోజున, శివరావు ఏకాంతంగా తన గదిలో కూర్చోని ఉమఫోటోను తన కంకా చూడూండటం, కనిపెట్టింది. "కారణం ఇదా?" అని మనస్సులో కోపంతో రగిలి

పోయింది. 'ఇంకా ఈ పితాచం వదలలేదన్నమాట! నేను ఎంత కష్టపడి వాడి సుఖానికోసం పాటుపడితేమాత్రం ఏలాభం?' ఆమెకు అమితమైన కన్నీళ్ళిలిగింది. శివరావు అదేమో గమనించలేదు. గదిలోకి వచ్చిందని తల్లివైపు చూచాడు. తల్లికి నిజం తెలిసింది. ఆమె తన ప్రయత్నంలో ఓటమి నేపొందా ననుకొంది. విపరీతమైన ఒంటరితనా న్నుభవించింది! తనవాడైన తను కన్నకొడుకైన ఈ శివరావు పరాయివాడయ్యాడు! తన కవ్వరూలేరు! ఇంకా శివరావు ఆమెవైపు దీనంగా చూస్తూనే ఉన్నాడు! పాతాత్తుగా ఆచూపులో ఒక విధమైన ఆర్తనాదం వినిపించింది ఆమెకు. ఒక శ్రోత్ర ఆలోచన ఆమె నాక్రమించింది. ఆ ఆలోచన, పదిహేనేళ్ళకుపూర్వపు ఒక సన్నివేశానికి తీసికోబోయింది! అప్పుడు శివరావు ఆలేళ్ళవాడు. బొద్దుగా బుగ్గులపాలు కారుతూ పచ్చిగా ఉండేవాడు. కలకలలాడుతూ తనకు ఎంతోముద్దుగొలిపేవాడు.

అది సంకాంతి కామేశ్వరి 'శివ'ను నిల్కులాల్పితోనూ నిల్కువైజామాతోనూ అలంకరించింది. గిరజీలు తిరుగున్న జట్టు సరిదిద్దింది. ఎత్తుకొని దగ్గిరలోనున్న సంతికి తీసికోవెళ్లింది. సంతలో కోలాహలం చూచేటప్పటికే, శివకూ ఉత్సాహం పుట్టింది. "అమ్మా! అది కొని పెత్తనా!" ఆ గిలున తిరిగే మొమ్ము కొనిపెత్తనా!" అని ముద్దుగా అడిగాడు. తల్లి ప్రాధేయపు చూపు శలసు గుర్తుకు తెచ్చుకుంది. మల్లా కామేశ్వరి ఇప్పటి తన కొడుకువైపుకు చూచింది. ఆమెకు ఆలేళ్ళ ముద్దుబాలుడుగానున్న శివ గుర్తుకు వచ్చాడు. "అచ్చంగా అవ్వే చూపులు!!" అప్పుడు శివకోరికని వెంటనే తీర్చింది. ఆ గిలునతిరిగే బొమ్మని కొనిపెట్టింది. ఇప్పుడు... ఆమెకళ్ళు అశ్రుపూరితమైనయ్యాయి. కొడుకుదగ్గరికి గబగబా నడిచింది. అతనిపక్కన కూర్చుంది. "నాయనా! నీ మనస్సులో ఏముందో చెప్ప! నీ సుఖమే నా సుఖము. నీ ఆనందమే నా ఆనందము. నాయనా! నీమనస్సు ఆవిధంగా కప్పబెట్టుకోకు. చెప్ప బాబూ! చెప్ప!" అని అతని జట్టు ప్రేమతో గిమిరింది.

"శివరావు తల్లివైపు ఒక్కసారి చూచాడు. మల్లా ఆమెవదనంలో పూర్వపు స్వార్థరహితమైన ప్రేమదృక్కును గమనించాడు. ఉత్సాహపూరితుడై, "అమ్మా! ఉడువిషయమే నన్ను బాధి

స్తోంది. ఆమె ఇప్పుడు చాలాలు. ఆమె కక్కడ ఎక్కడూ లేరు. ఆమె చాలా భారంగా ఉందని చాలా బాగ్ర తీసికోమని డాక్టరు చెబుతున్నారు. మనం శ్రద్ధతీసుకోకపోతే ఉమ ప్రాణం విడుస్తుంది." అని కళ్ళ వెంట నీళ్ళు కారుస్తూ దీనంగా చెప్పాడు. తల్లి కొడుకుతలవతన హృదయానికి హత్తుకొంది. తను చాలా కఠిమరాలు! మూగురాలు! ఆమె అది గ్రహించలేదు. ఆమెకళ్ళ వెంట కూడా అప్రయత్నంగా నీళ్ళు కారి నయ్యాయి. "నాయనా! ఇంతేనా, కోడల్ని ఇవ్వాలేవెళ్లి తీసికోవద్దాం. దానికిమాత్రమూ లోపం జరగదు. ఆవిషయమై వివిధమైన బాధపెట్టకోకు..." అని ఓదార్చింది. శివరావు తన కెత్తు తనే నమ్మలేకపోయాడు. కాని అతనికీ తెలుసు తన తల్లిహృదయం." ఆమె హృదయం నన్నవంటిది. ఆహృదయం ఎప్పుటికైనా కరుగుతుంది." అని తెలుసును. కామేశ్వరి శివరావువెళ్లి, ఉమని తీసికోవచ్చారు... బాగ్రతగా ఇంట్లో పురుడపోసింది. కామేశ్వరి. కొత్తగా తల్లియైన ఉమ, శ్రోత్రగా తండ్రియైన శివరావు ఉభయలూ చూచుకొని పరమానందంలో నిర్గుపడటాన్ని, తల్లి కామేశ్వరి గమనించింది వాళ్ళు తన పిల్లలు. వాళ్ళ సుఖమే తన సుఖం. వాళ్ళ ఆనందమే తన ఆనందం. ఆచిన్నపిల్లల్ని ఇంకా లాలించవలసిన బాధ్యత తనమీద ఉంది. ఉమ, అతిసుకుమారంగా కనిపించింది ఆమెకు. ఆమెలేనప్పులో ఆమె కృతజ్ఞతను కనిపెట్టింది కామేశ్వరి. కామేశ్వరి తన కొడుకును ఉమ తననుంచి వేరుచేయ పూనుకోలేదని గ్రహించింది. తనే ఉమకు తన భర్తయెడలఉన్న అనురాగాన్ని అపార్థంచేసుకొంది! ఆమెతప్పు ఆమె గ్రహించింది. ఇప్పుడు ఆమెకు ఒక మనుమడు! ఆ చంటిబిడ్డ కేరింతలు కొడుకుంటే, తన హృదయంలోని నిర్మలమత్సరప్రేమ మల్లా వేల్పొంది. ఆ చంటిబిడ్డ, ఉమ, శివరావు ఈ ముగ్గురూ తన బిడ్డలే! ముగ్గుర్నీ వాత్సల్యంతో ముద్దుపెట్టుకుంది.

"నాబిడ్డలు నా వారకృత్యపు పిచ్చితనాన్ని మరిచిపోతారుగా... ఉమానన్ను మన్నించు. బాబూ! నన్ను తుమించు... గతాన్ని అందరం మరిచిపోదాం. మీ ముగ్గురూ నా బిడ్డలే. మీ ఆనందాన్ని నేను ఆనందిస్తాను." అని తల్లి కామేశ్వరి ముగ్గురిమీద తన విశాల హస్తాన్ని చాచి, దిక్కుప్రేమను కురిపించింది!